



કમિશનરશ્રી, ઉચ્ચશિક્ષણની કચેરી
ગ્રામવિદ્યાપીઠ શાખા, બ્લોક નં-૧૨/૨, ડી.જી.વરાજ મહેતા ભવન ગાંધીનગર,
ગુજરાત રાજ્ય

ક્રમાંક : ગ્રા.વિ./NOC/૨૫-૨૬/૩૭-૩૯

તા.૦૨/૦૧/૨૦૨૬

પ્રતિ,

પ્રમુખશ્રી/આચાર્યશ્રી,

વનસેવા મહાવિદ્યાલય, બિલપુડી,

તા.ધરમપુર, જિ.વલસાડ-૩૯૬૦૬૮

વિષય : ખાલી પડેલ બિન શૈક્ષણિક કર્મચારીઓની એન.ઓ.સી. આપવા બાબત...

સંદર્ભ : ૧) શિક્ષણવિભાગનો પરિપત્ર ક્રમાંક : ED/KMR/e-File/03/2025/3929/KH-1,

તા.૧૬/૧૦/૨૦૨૫

૨) શિક્ષણ વિભાગનો પત્ર ક્રમાંક : ED/1129/12/2025, તા.૩૧/૧૨/૨૦૨૫

ઉપરોક્ત વિષય અને સંદર્ભ પરત્વે જણાવવાનું કે, આપની સંસ્થામાં ખાલી પડેલ બિન શૈક્ષણિક જગ્યા સરકારશ્રીના નિયમાનુસારના વિદ્યાર્થીઓની સંખ્યા જળવાઈ રહે તથા વખતો વખતના સુધારાને આધીન નીચે દર્શાવેલ વિગત અને શરતો મુજબ ભરવાની આથી મંજૂરી આપવામાં આવે છે.

ક્રમ	સંવર્ગનું નામ	સંખ્યા	પગારધોરણ	કેટેગરી	લાયકાત
૦૧	જુનિયર કારકુન	૦૧ (એક)	ફિક્સ પગાર	બિન અનામત	શિક્ષણવિભાગ, ગાંધીનગરના તા.૩૧/૧૨/૨૦૨૫ના
૦૨	હિસાબનીશ	૦૧ (એક)	ફિક્સ પગાર	બિન અનામત	ઠરાવ મુજબ

શરતો :

- (૧) મંજૂર કરેલ જગ્યા માટે શિક્ષણવિભાગ, ગાંધીનગરના તા.૩૧/૧૨/૨૦૨૫ ઠરાવ મુજબની શૈક્ષણિક લાયકાત તથા અનુભવ ધરાવતા ઉમેદવારની પસંદગી લેખિત પરિક્ષા ગોળા સેવાના નિયમોને આધારે લઈ પરીક્ષાના મેરિટને આધારે કરવાની રહેશે. અન્યથા મંજૂર કરેલ જગ્યાના પગારભથ્થાં ગ્રાન્ટને પાત્ર થશે નહિં.
- (૨) સરકારશ્રીના શિક્ષણવિભાગ, ગાંધીનગરના તા.૨૪/૦૮/૨૦૨૨ના પત્ર મુજબ સદર એન.ઓ.સી. વાળી જગ્યા પર ઉમેદવાર ઉપલબ્ધ થયેથી સૌપ્રથમ જગ્યા એબેયન્સ મુક્ત કરવાની દરખાસ્ત રજુ કરવાની રહેશે તથા સક્ષમ કક્ષાએથી જગ્યા એબેયન્સ મુક્ત કરવા અંગેની મંજૂરી મળ્યા બાદ જ ઉમેદવારને નિમણૂંક આપવાની કાર્યવાહી કરવાની રહેશે.
- (૩) મંજૂર કરેલ જગ્યા માટેની જાહેર ખબર અત્રેની કચેરી ખાતે ચકાસણી કરાવ્યા બાદ બહોળી પ્રસિદ્ધી ધરાવતા (સમગ્ર રાજ્યની આવૃત્તિવાળા) અગ્રગણ્ય વર્તમાનપત્રમાં આપવાની રહેશે. તથા આપના જિલ્લાની રોજગાર કચેરી ખાતેથી આ સંવર્ગની નિયમોનુસારની લાયકાત ધરાવતા ઉમેદવારોની યાદી મેળવવાની રહેશે. અને આવા ઉમેદવારોને ભરતી કાર્યવાહીમાં સમાન તક મળે તે સુનિશ્ચિત કરવાનું રહેશે.
- (૪) જાહેર ખબરમાં શૈક્ષણિક લાયકાત/અનુભવ તથા પગારધોરણ સરકારશ્રી દ્વારા નિયત કરેલ અને પ્રવર્તમાન નિયમાનુસાર જે અમલમાં હોય તેનો સ્પષ્ટ ઉલ્લેખ કરવાનો રહેશે.
- (૫) સરકારશ્રીના શિક્ષણવિભાગ, ગાંધીનગરના તા.૩૧/૧૨/૨૦૨૫ના પત્ર ક્રમાંક : ED/1129/12/2025 મુજબ સદર એન.ઓ.સી. હેઠળ મંજૂર કરવામાં આવેલ સીધી ભરતીથી ભરવાની થતી જગ્યાઓ માટે લાયકાતના ધોરણો, ઉંમર લેખિત પરિક્ષાનો અભ્યાસક્રમ, પરિક્ષાનું માળખું વિગેરે બાબતે સામાન્ય વહિવટ

વિભાગ/નાણાવિભાગ અને ગૌણ સેવા પસંદગી મંડળ, શિક્ષણ વિભાગ તથા સંસ્થાને સંલગ્ન યુનિવર્સિટી દ્વારા નક્કી થયેલ પ્રવર્તમાન નિયમો મુજબ ગ્રામવિદ્યાપીઠ કક્ષાએ લેખિત પરીક્ષાનું આયોજન કરી ભરતી પ્રક્રિયા હાથ ધરવાની રહેશે.

- (6) ભરતીપ્રક્રિયાની સમગ્ર કાર્યવાહી માટે ઉચ્ચ શિક્ષણ કમિશનરશ્રીના પ્રતિનિધિશ્રીની ભરતીસમિતીમાં નિયુક્ત કરવાની રહેશે. તથા સંસ્થા દ્વારા ઉચ્ચ શિક્ષણ કમિશનરશ્રીના પ્રતિનિધિશ્રીના નામની માંગણી હેતુ અત્રેની કચેરીને અલાયદી દરખાસ્ત કરવાની રહેશે.
- (7) મંજુર થયેલ જગ્યાઓ માટે તમામ ઉમેદવારોની લેખિત પરીક્ષાનું સંપૂર્ણ સંચાલન સી.સી.ટી.વી. કેમેરાની દેખરેખ હેઠળ કરવાનું રહેશે. તથા સંસ્થાએ સમગ્ર પરીક્ષાના સી.સી.ટી.વી. રેકોર્ડીંગનો સુરક્ષિત રીતે સંગ્રહ કરવાનો રહેશે. તથા ઉચ્ચ શિક્ષણ કમિશનર કચેરીને પસંદગી પામેલ ઉમેદવારની નિમણૂકની પૂર્વમંજુરી માટે દરખાસ્ત કરવામાં આવે તે સાથે સમગ્ર રેકોર્ડીંગ મોકલવાનું રહેશે.
- (8) ભરતી બાબતે સંસ્થા દ્વારા વખતોવખત કરવામાં આવનાર કાર્યવાહી/પ્રક્રિયા (જાહેરાત થી લઈ નિમણૂક સુધી) ગુણવત્તા આધારિત, વિશ્વસનીય અને પારદર્શક રીતે થાય તે મુજબ વ્યવસ્થા ગોઠવવાની રહેશે. ઉપરાંત તમામ ઉમેદવારો જાણી શકે તે માટે સમગ્ર ભરતીપ્રક્રિયા પારદર્શક રીતે થાય તેનો પ્રબંધ સંબંધિત સંસ્થા દ્વારા કરવાનો રહેશે.
- (9) ભરતી અંગેની તમામ કાર્યવાહી સરકારશ્રી દ્વારા નિયત કરવામાં આવેલ પ્રવર્તમાન નીતિ નિયમો પ્રમાણે કરવાની રહેશે. ભરતી સંબંધિત તમામ રેકર્ડ અદ્યતન સ્થિતિએ કાયમી રેકર્ડ તરીકે સંસ્થામાં રાખવાના રહેશે.
- (10) મેરિટ યાદીને આધારે પસંદગી પામેલ ઉમેદવારની નિમણૂકની પૂર્વમંજુરી ઉચ્ચ શિક્ષણ કમિશનર કચેરી પાસેથી મેળવ્યા બાદ જ નિમણૂક હુકમ આપવાનો રહેશે.
- (11) નિમણૂકની પૂર્વમંજુરી માટે જરૂરી સાધનિક પત્રકો, જાહેર ખબરોના અસલ દૈનિક પત્રો, લેખિત પરીક્ષાના ગુણાંકનની યાદી તથા સંયુક્ત મેરિટની યાદી સહિત અન્ય જરૂરી સાધનિક કાગળો/દસ્તાવેજો સાથે ઉચ્ચ શિક્ષણ કમિશનર કચેરીને દરખાસ્ત કરવાની રહેશે.
- (12) ભરતીપ્રક્રિયાનું તમામ રેકર્ડ વ્યવસ્થિત રાખવાનું રહેશે. પસંદગી પામેલ ઉમેદવારની પૂર્વ મંજુરી/બહાલી ઉચ્ચ શિક્ષણ કમિશનર કચેરી પાસેથી મેળવીને નિયમોનુસાર નિમણૂક આપવાની રહેશે.
- (13) આ મંજુર જગ્યા મંજુર કર્યાની તારીખથી ૦૮ (આઠ) માસ સુધી જ એન.ઓ.સી. ચાલુ રહી શકશે. જો આ સમયગાળા દરમિયાન ભરતી પ્રક્રિયા પુર્ણ ન થાય તો આપેલ એન.ઓ.સી. આપોઆપ રદ ગણાશે.
- (14) સ્ટાફીંગ પેટર્ન અંગે ઉચ્ચ શિક્ષણ કમિશનર કચેરી દ્વારા જે સુધારા વધારા સુચવવામાં આવે તે સંસ્થાને બંધનકર્તા રહેશે તથા ઉચ્ચ શિક્ષણ કમિશનરશ્રીનો નિર્ણય છેવટનો અને બંધનકર્તા રહેશે.
- (15) આ એન.ઓ.સી. મુજબની સંબંધિત જગ્યા સીધી ભરતીથી ભરવાની હોઈ શારીરિક યોગ્યતા, ચારિત્ર્ય સંબંધિત તપાસ, નાગરિકત્વ સંબંધિત શરતો, અજમાયશી સમયગાળા અંગેની શરત, નિયોકતાની પૂર્વ સંમતિ, નિમણૂક બાદ ખાતાકીય પરીક્ષા વગેરે સંબંધે સંસ્થા/યુનિવર્સિટી/રાજ્ય સરકારમાં જોગવાઈ કરવામાં આવેલ ન હોય તો, ગુજરાત મુલ્કી સેવા વર્ગીકરણ અને ભરતી (સામાન્ય) નિયમો-૧૯૬૭ ના ભાગ-૩ અને ભાગ-૪ માં દર્શાવ્યા મુજબ યથાયોગ્ય રીતે લાગુ કરવાનાં રહેશે.
- (16) પાંચ વર્ષની માસિક ઉચ્ચક પગારની નોકરી પૂર્ણ થયે તેમની કામગીરીની સમીક્ષા કર્યા પછી યોગ્ય જણાયેથી મંજુર થયેલ પગાર ધોરણમાં લઘુત્તમ પગારમાં નિમણૂક આપવામાં આવશે. પરંતુ આવા ઉમેદવારે અગાઉ કરેલ પાંચ વર્ષની નોકરી સેવા વિષય કોઈપણ હેતુ અર્થે ધ્યાને લેવામાં આવશે નહીં તેમજ મંજુર પગાર ધોરણવાળી નોકરી સાથે જોડવામાં આવશે નહીં.
- (17) જે ગ્રામવિદ્યાપીઠ સંસ્થામાં વિદ્યાર્થીઓની સંખ્યા ઘટે અથવા અન્ય કોઈ કારણસર ગ્રામવિદ્યાપીઠ બંધ થાય તો આ યોજના હેઠળ નિમણૂક પામેલા કર્મચારીઓને છુટા કરવામાં આવશે અને તેમને ફાજલનું રક્ષણ મળી શકશે નહીં.
- (18) આ જગ્યા હેઠળ નિમણૂક પામનારને પાંચ વર્ષ દરમિયાન વાર્ષિક ધોરણે ૧૨ પરચુરણ રજા, જાહેર રજા અને ગ્રામવિદ્યાપીઠના વેકેશન સિવાયની અન્ય કોઈપણ પ્રકારની રજા મળવા પાત્ર થશે નહીં. તે સિવાય અન્ય

કોઈ રજા ભોગવશે તો રજાનો પગારની કપાત કરવાની રહેશે. મહિલા કર્મચારીઓના રજાના નિયમો મુજબ પ્રસુતિ રજાઓ મળવાપાત્ર થશે.

- (19) આ જગ્યા પર નિમણૂક પામનારે સરકારશ્રીના શિક્ષણવિભાગ દ્વારા તા.૨૧/૦૪/૯૪ના ઠરાવથી ગ્રામવિદ્યાપીઠોના કર્મચારી માટે નિયત થયેલ આચારસંહિતાના તમામ નિયમોનું સંપૂર્ણપણે પાલન કરવાનું બંધન કર્તા રહેશે. જે અંગેનું ઉમેદવારનું સંમતિપત્ર સંસ્થાએ નિમણૂક આપતા પહેલા મેળવવાનું રહેશે.
- (20) આ એન.ઓ.સી. સંદર્ભે અંતિમ નિર્ણય કરવાનો અધિકાર તથા એન.ઓ.સી. ની શરતોમાં ફેરફાર કરવાનો હક્ક તથા પૂર્વ મંજૂરી સમયે ઉમેદવારનાં સંદર્ભે રાજ્ય સરકારનાં પ્રવર્તમાન નિયમો/ઠરાવોની જોગવાઈઓ ને આધિન શરતો નક્કી કરવાનો હક્ક ઉચ્ચ શિક્ષણ કમિશનરશ્રીનો રહેશે.
- (21) પાંચ વર્ષના સમયગાળાના ઉચ્ચક વેતનથી નિમણૂક પામેલ કર્મચારીને સંસ્થાના મહેકમ ઉપર સમાવિષ્ટ માટેનો કોઈ હક્ક પ્રાપ્ત થશે નહીં.
- (22) સરકારશ્રી તરફથી વહીવટી હિતમાં બીજી કોઈ જરૂરી શરતો નક્કી થાય તો તે પણ બંધનકર્તા રહેશે.
- (23) ઉપરોક્ત તમામ શરતો નિમણૂક પામનાર કર્મચારીને સ્વીકાર્ય છે તે અંગેનું સંમતિપત્ર સંબંધિત સંસ્થાએ મેળવવાનું રહેશે.

નોંધ પરના માન. નિયામકશ્રીના આદેશાનુસાર


નાયબ નિયામક
ઉચ્ચ શિક્ષણ કમિશનરની કચેરી
ગુ.રા.ગાંધીનગર

નકલ જાણ તથા જરૂરી કાર્યવાહી સારૂ રવાના :

- પ્રમુખશ્રી/મંત્રીશ્રી, વનસેવા મહાવિદ્યાલય, બિલપુડી, તા.ધરમપુર, જિ.વલસાડ-૩૯૬૦૬૮
- નકલ સવિનય જાણ સારૂ રવાના :
- સેક્શન અધિકારીશ્રી, ખ-૧ શાખા, શિક્ષણવિભાગ, ગાંધીનગર.



વનસેવા મહાવિદ્યાલય, બીલપુડી
તા. ધરમપુર, જિ. વલસાડ.

આવક નં. ૩૪
આ. તા. ૩-૧-૨૬
સહી MO